



ପ୍ରମୁଖ ଅଗ୍ରଣୀ ପ୍ରକଳ୍ପ ‘ଚମନ’ର ସମୀକ୍ଷା କରିଛନ୍ତି ରାଧାନୋହନ ସିଂହ ମାର୍ଚ୍ଚ 2018 ସୁଦ୍ଧା ‘ଚମନ’ ପ୍ରକଳ୍ପ ଶେଷ ହେବା ସମ୍ଭାବନା: ଶ୍ରୀ ସିଂହ

Posted On: 16 OCT 2017 7:20PM by PIB Bhubaneswar

କେନ୍ଦ୍ର କୃଷି ଓ କୃଷକ କଲ୍ୟାଣ ମନ୍ତ୍ରୀ ଶ୍ରୀ ରାଧାନୋହନ ସିଂହ କହିଲେ ଯେ ଉଦ୍ୟାନ କୃଷି କ୍ଷେତ୍ର ବିକାଶର ରଣନୀତି ଉପରେ ଗୁରୁତ୍ୱ ପ୍ରଦାନ କରାଯାଉଛି । ‘ଚମନ’ ନାମରେ ଏକ ଅଗ୍ରଣୀ ପ୍ରକଳ୍ପ ଏହି ସରକାରଙ୍କ ଦ୍ୱାରା ତିନି ବର୍ଷ ପୂର୍ବେ ଆରମ୍ଭ କରାଯାଇଥିଲା । ଏହି ପ୍ରକଳ୍ପ ମହାଲନବେ ରାଷ୍ଟ୍ରୀୟ ଫସଲ ପୂର୍ବାନୁମାନ କେନ୍ଦ୍ର(MNCFC) ଦ୍ୱାରା ରିମୋଟ ସେନସିଂ ଟେକ୍ନୋଲୋଜିର ବ୍ୟବହାର କରାଯାଇ କାର୍ଯ୍ୟକାରୀ କରାଯାଉଛି ଏବଂ ମାର୍ଚ୍ଚ 2018 ରେ ଶେଷ ହେବାର ସମ୍ଭାବନା ରହିଛି । ଶ୍ରୀ ସିଂହ ଆଜି ନୂଆଦିଲ୍ଲୀଠାରେ ‘ଚମନ’ ପ୍ରକଳ୍ପ ସମ୍ବନ୍ଧରେ ସୂଚନା ପ୍ରଦାନ କରିବା ଅବସରରେ ଏହା କହିଛନ୍ତି ।

ଶ୍ରୀ ରାଧାନୋହନ ସିଂହ କହିଲେ ଯେ ଉଦ୍ୟାନ କୃଷି କ୍ଷେତ୍ରରେ ବିକାଶ, କୃଷି କ୍ଷେତ୍ରରେ ପ୍ରମୁଖ ବିକାଶ ସଂଚାଳକ ମଧ୍ୟରୁ ଅନ୍ୟତମ । ଏହି କ୍ଷେତ୍ର ଲୋକଙ୍କୁ ପୋଷକ ତତ୍ତ୍ୱ ଯୁକ୍ତ ସମୃଦ୍ଧ ଫସଲ ପ୍ରଦାନ କରିଥାଏ ଏବଂ କୃଷକମାନଙ୍କୁ ଅଧିକ ଲାଭ ପ୍ରଦାନକାରୀ ମୂଲ୍ୟ ଦେଇଥାଏ ଯାହାଦ୍ୱାରା ତାଙ୍କ ଆୟରେ ବୃଦ୍ଧି ହେଉଛି । ଏହା ମଧ୍ୟ ପ୍ରାଥମିକ, ମାଧ୍ୟମିକ ଏବଂ ତୃତୀୟକ କ୍ଷେତ୍ରରେ ଉଚ୍ଚ ରୋଜଗାରର ସୁଯୋଗ ମଧ୍ୟ ପ୍ରଦାନ କରିଥାଏ । ଫଳରେ ନିକଟ ବର୍ଷମାନଙ୍କରେ ଏହାର ମହତ୍ତ୍ୱ ବୃଦ୍ଧି ପାଇଛି । ତେବେ ଏହା ଗର୍ବର ବିଷୟ ଯେ, ଭାରତ ବିଶ୍ୱରେ ଦ୍ୱିତୀୟ ସର୍ବ ବୃହତ୍ ଫଳ ଓ ପନିପରିବା ଉତ୍ପାଦନକାରୀ ଏବଂ କଦଳୀ, ଆମ୍ବ, କମଳା ଏବଂ ଲେମ୍ବୁ, ଅମୃତଭଣ୍ଡା ଓ ଭେଣ୍ଟି ଉତ୍ପାଦନ କ୍ଷେତ୍ରରେ ପ୍ରଥମ ସ୍ଥାନ ଅଧିକାର କରିଛି ।

ଶ୍ରୀ ସିଂହ ସୂଚନା ଦେଇ କହିଥିଲେ ଯେ, ‘ଚମନ’ ହେଉଛି ଏକ ଅଗ୍ରଣୀ ପ୍ରକଳ୍ପ ଯାହାକୁ ରିମୋଟ ସେନସିଂ ଟେକ୍ନୋଲୋଜି ଦ୍ୱାରା ବିକଶିତ କରାଯାଇଛି । ଫଳରେ ଉଦ୍ୟାନ କୃଷିର ବିକାଶ ଘଟିବା ସହ କୃଷକମାନଙ୍କର ଆୟ ବୃଦ୍ଧି ହେବ । ଏହା ଉଦ୍ୟାନ କୃଷି ଫସଲ ପାଇଁ କମ୍ ଖର୍ଚ୍ଚରେ ଚାଷ ପଦ୍ଧତି ପ୍ରସ୍ତୁତ କରିବାରେ ସହାୟକ ହେବ । କେନ୍ଦ୍ର କୃଷି ମନ୍ତ୍ରୀ କହିଲେ ଯେ କୃଷକମାନଙ୍କୁ ଉଦ୍ୟାନ କୃଷି ପାଇଁ ଉପଯୁକ୍ତ ସ୍ଥାନ ଚିହ୍ନଟ କରିବା ଓ ସେମାନଙ୍କର ଆୟ ବୃଦ୍ଧି ଦିଗରେ ଏହି ପଦ୍ଧତି ସହାୟକ ହେବ ।

ଶ୍ରୀ ରାଧାନୋହନ ସିଂହ କହିଲେ ଯେ ‘ଚମନ’ର ଅଧ୍ୟୟନ ଦ୍ୱାରା ଚିହ୍ନଟ କରାଯାଉଥିବା ଅନୁପଯୁକ୍ତ/ଝୁମ୍ ଜମି ମଧ୍ୟରୁ ଉଚ୍ଚ ଜମିରେ ନିର୍ଦ୍ଦିଷ୍ଟ ଫସଲ ଚାଷ କରିବା ସହିତ କୃଷକମାନେ ସେମାନଙ୍କର ଆୟ ବୃଦ୍ଧି କରିପାରିବେ । ଏହା ଛଡ଼ା ଶୀତଳ ଭଣ୍ଡାର ଶୃଙ୍ଖଳ ମାଧ୍ୟମରେ କୃଷକମାନଙ୍କର ଫସଲ ଅମଳ ପରବର୍ତ୍ତୀ କ୍ଷତିକୁ ରୋକିବା ପାଇଁ ପ୍ରୟାସ କରାଯାଉଛି ।

କେନ୍ଦ୍ରୀୟ କୃଷି ମନ୍ତ୍ରୀ ସୂଚନା ଦେଇ କହିଲେ ଯେ ସମଗ୍ର ଉତ୍ତରାଂଚଳ ରାଜ୍ୟଗୁଡ଼ିକରେ ଉପାଦେୟ ସ୍ଥାନ ଚିହ୍ନଟ ସମ୍ପର୍କିତ ମଧ୍ୟବର୍ତ୍ତିକାଳୀନ ରିପୋର୍ଟ 2018 ଜାନୁଆରୀ ସୁଦ୍ଧା ସମ୍ପୂର୍ଣ୍ଣ ରାଜ୍ୟଗୁଡ଼ିକୁ ପ୍ରଦାନ କରାଯିବ । ପ୍ରତ୍ୟେକ ଉତ୍ତର-ପୂର୍ବାଂଚଳ ରାଜ୍ୟଗୁଡ଼ିକରେ ଗୋଟିଏ ଜିଲ୍ଲାରେ ଗୋଟିଏ ଫସଲ ପାଇଁ ଚିହ୍ନଟ ଅନୁବର୍ତ୍ତ ଜମି / ଝୁମ୍ ଜମି ଉପାଦେୟ ସ୍ଥାନ ଚିହ୍ନଟ ଆଧାରରେ ରାଜ୍ୟ ସରକାରଙ୍କ ଦ୍ୱାରା ବ୍ୟବହୃତ କରାଯିବ ଏବଂ ଅଗ୍ରାଧିକାର ଭିତ୍ତିରେ ପ୍ରକଳ୍ପଗୁଡ଼ିକ ବିକଶିତ କରାଯିବ ।

ଶ୍ରୀ ସିଂହ କହିଲେ ଯେ ଏହି ପ୍ରକଳ୍ପ ଶେଷ ହେବା ପରେ, ଉଦ୍ୟାନ କୃଷି ଫସଲ କ୍ଷେତ୍ରରେ ବିକଶିତ ସାତୋଟି ଗୁରୁତ୍ୱପୂର୍ଣ୍ଣ ପଦ୍ଧତି ସମସ୍ତ ରାଜ୍ୟରେ କାର୍ଯ୍ୟକାରୀ କରାଯିବ । ଭବିଷ୍ୟତରେ ଅନ୍ୟାନ୍ୟ ଉଦ୍ୟାନ ଫସଲ ପାଇଁ ରିମୋଟ ସେନସିଂ ଟେକ୍ନୋଲୋଜିକୁ ସମ୍ପ୍ରସାରିତ କରାଯିବ ।

ଶ୍ରୀ ରାଧାନୋହନ ସିଂହ ମଧ୍ୟ କହିଲେ ଯେ ଏହା ବ୍ୟତୀତ ମନ୍ତ୍ରାଳୟର ଅନ୍ୟାନ୍ୟ ପ୍ରମୁଖ କାର୍ଯ୍ୟକ୍ରମ ପ୍ରଧାନମନ୍ତ୍ରୀ ଫସଲ ବୀମା ଯୋଜନା (PMFBY), ପ୍ରଧାନମନ୍ତ୍ରୀ କୃଷି ସିଂଚାଇ ଯୋଜନା (PMKSY), ମୃତ୍ତିକା ସ୍ୱାସ୍ଥ୍ୟ କାର୍ଡ, ରାଷ୍ଟ୍ରୀୟ କୃଷି ବିକାଶ ଯୋଜନା (RKVY) ଇତ୍ୟାଦିରେ ରିମୋଟ ସେନସିଂ ବ୍ୟବହାର କରାଯାଉଛି, ଜିଆଇଏସ୍ ଏବଂ ଜିପିଏସ୍ ଉପକରଣର ମଧ୍ୟ ସକ୍ରିୟତାର ସହ ଉପଯୋଗ କରାଯାଉଛି ।

(Release ID: 1507181) Visitor Counter : 5

